



నరసింహన్, ఆంధ్రప్రదేశ్ కొత్త గవర్నర్

జనవరి:

- 'రా' అధిపతిగా కె.సి.వర్మ

రీసెర్చ్ అండ్ అనాలసిస్ వింగ్ ('రా') నూతన అధిపతిగా జార్జండ్కు చెందిన ఐపీఎస్ అధికారి కె.సి.వర్మ నియమితులయ్యారు.

ఫిబ్రవరి:

- సీబీడీటీ చైర్మన్గా ఎస్ఎస్ఎన్ మూర్తి

కేంద్ర ప్రత్యక్ష పన్నుల బోర్డు (సీబీడీటీ) నూతన చైర్మన్గా ఎస్ఎస్ఎన్ మూర్తి నియమితులయ్యారు. ఈయన 1973 బ్యాచ్కు చెందిన ఇండియన్ రెవెన్యూ సర్వీస్ అధికారి.

- 531 దేశాల ఆఫ్రికన్ యూనియన్ (ఎ.యు.) అధ్యక్షుడిగా లిబియా నాయకుడు మోమర్ గడాఫీ ఎన్నికయ్యారు. ఇథియోపియాలో జరిగిన ఆఫ్రికన్ దేశాధినేతల సమావేశంలో ఎంపిక జరిగింది. ఎ.యు. అధ్యక్ష పదవి రొటేషన్ పద్ధతిలో ఉంటుంది.

- సీఆర్పీఎఫ్ కొత్త డైరెక్టర్ జనరల్గా ఐపీఎస్ అధికారి ఏఎస్ గిల్ నియమితులయ్యారు. ప్రస్తుతం ఈయన రాజస్థాన్లో డీజీపీగా పని చేస్తున్నారు.

- శ్రీలంక అధ్యక్షుడు మహిందా రాజపక్షేకు ఇన్ఫర్మేషన్ టెక్నాలజీ (ఐటీ) సలహాదారుగా ఇన్ఫోసిస్ వ్యవస్థాపకుడు నారాయణమూర్తి నియమితులయ్యారు. శ్రీలంక 2009ని ఇంగ్లిష్, ఐటీ సంవత్సరంగా ప్రకటించనున్న కార్యక్రమానికి నారాయణమూర్తిని ముఖ్యఅతిథిగా ఆహ్వానించింది.



ఎస్ఎస్ఎన్ మూర్తి



ఎస్ఎస్ఎన్ మూర్తి

- జింబాబ్వే ప్రధానిగా ప్రతిపక్ష నాయకుడు మోర్గాన్ సాంగిరాయ్ ప్రమాణ స్వీకారం చేశారు. దక్షిణాఫ్రికా మాజీ అధ్యక్షుడు థాబో ఎంబెకీ మధ్యవర్తిత్వం వహించి అధ్యక్షుడు ముగాబే, ప్రతిపక్ష నాయకుడు సాంగిరాయ్ మధ్య అధికార పంపిణీకి తోడ్పడ్డారు.



మోర్గాన్ సాంగిరాయ్

మార్పు:

- నేషనల్ సెక్యూరిటీ గార్డ్స్ (ఎన్ఎస్జీ) కొత్త చీఫ్గా పంజాబ్ డీజీపీ ఎన్పీఎస్ అవ్లాఖ్ నియమితులయ్యారు. ఈయన 1972 బ్యాచ్ ఐపీఎస్ అధికారి.
- సెంట్రల్ రిజర్వ్ పోలీస్ ఫోర్స్ (సీఆర్ పీఎఫ్) కొత్త డైరెక్టర్ జనరల్గా ఎ.ఎన్.గిల్ నియమితులయ్యారు. ఈయన 1972 రాజస్థాన్ క్యాడర్కు చెందిన ఐపీఎస్ అధికారి.
- కేంద్ర మాజీ మంత్రి, శివసేన నాయకుడు సురేష్ ప్రభు భూ వినియోగ మార్పిడి, పర్యావరణ పరిస్థితులపై ఏర్పాటైన కమిషన్ సభ్యుడిగా నియమితులయ్యారు. ఐక్యరాజ్య సమితి సహకారంతో పనిచేసే ఈ కమిషన్ను గ్లోబ్ ఇంటర్నేషనల్ లండన్లో ఏర్పాటు చేసింది.
- ఇప్పటివరకు ఎన్నికల కమిషనర్గా ఉన్న నవీన్ చావ్లా ప్రధాన ఎన్నికల కమిషనర్గా నియమితులయ్యారు. ఆయన ఏప్రిల్ 20 నుంచి బాధ్యతలు స్వీకరించి జూలై 29, 2010 వరకు ఆ పదవిలో ఉంటారు. పదవీ విరమణ చేయనున్న గోపాలస్వామి స్థానంలో చావ్లా నియమితులయ్యారు. చావ్లా 1969 బ్యాచ్ ఐఎఎస్ అధికారి.
- వర్కింగ్ జర్నలిస్టుల, పత్రికా సిబ్బంది జాతీయ వేతన సంఘం కొత్త చైర్మన్గా జస్టిస్ గురుబక్షి రాయ్ మాజీధియాను కేంద్ర ప్రభుత్వం నియమించింది.
- అమెరికా కేంద్ర ప్రధాన సమాచార అధికారి (సీఐవో)గా ప్రవాస భారతీయుడు వివేక్ కుండ్రా నియమితులయ్యారు. కుండ్రా ప్రస్తుతం కొలంబియా జిల్లా ప్రధాన సాంకేతిక అధికారిగా ఉన్నారు.
- ఐక్యరాజ్య సమితి అప్పీల్స్ ట్రిబ్యునల్(యూఎన్ఎట్)కు భారత్కు చెందిన న్యాయమూర్తి జస్టిస్ కమల్ జీత్సింగ్ గరేవాల్ ఎన్నికయ్యారు. ఈయన ఈ పదవిలో జూలై 1 నుంచి ఏడేళ్లపాటు ఉంటారు.
- ఇండియన్ ఎయిర్ ఫోర్స్(ఐఎఎఫ్)కు తొలిసారిగా ఏర్పాటు చేసిన డైరెక్టర్ జనరల్ పదవిలో ఎయిర్ మార్షల్ డి.సి. కుమారియా నియమితులయ్యారు.
- జర్మనీ రాయబారిగా ఉన్న మీరా శంకర్ అమెరికా కొత్త రాయబారిగా నియమితులయ్యారు. అమెరికా రాయబారిగా నియమితులైన రెండో మహిళ మీరా. గతంలో 1949-51 మధ్య విజయలక్ష్మి పండిట్ ఈ బాధ్యతలు నిర్వహించిన తొలి మహిళ. కాగా, ప్రస్తుతం ఈ పదవిలో ఉన్న రోనెన్సేన్ పదవీకాలం ఈ నెల 31తో ముగిస్తుంది.



నవీన్ చావ్లా



మీరా శంకర్

ఏప్రిల్:

- కోల్కతాలోని మిషనరీస్ ఆఫ్ ఛారిటీ కొత్త సుపీరియర్ జనరల్గా సిస్టర్ మేరీ ప్రేమ ఎన్నిక

య్యారు. మదర్ థెరిసా స్థాపించిన మిషనరీస్ ఆఫ్ ఛారిటీకి ఆమె తర్వాత సుపీరియర్ జనరల్ గా సిస్టర్ నిర్మలా జోషి వ్యవహరించారు.

- భారతీయ పరిశ్రమల సమాఖ్య (కాన్ఫెడరేషన్ ఆఫ్ ఇండియన్ ఇండస్ట్రీ-సీఐఐ) కొత్త అధ్యక్షుడిగా టీవీఎస్ మోటార్ కంపెనీ ఎం.డి. వేణు శ్రీనివాసన్ ఎన్నికయ్యారు.
- పాకిస్థాన్ లో భారత నూతన హైకమిషనర్ గా శరత్ సబర్వాల్ నియమితులయ్యారు.
- ఇజ్రాయేల్ ప్రధానమంత్రిగా బెంజమిన్ నెతన్యాహు బాధ్యతలు స్వీకరించారు. ఈయన ఈ పదవిని చేపట్టడం రెండోసారి.
- నేషనల్ అసోసియేషన్ ఆఫ్ సాఫ్ట్వేర్ అండ్ సర్వీసెస్ కంపెనీస్ (నాస్కాం) కొత్త చైర్మన్ గా ప్రమోద్ భాసిన్ బాధ్యతలు స్వీకరించారు. ఆయన జెన్ ప్యాక్ట్ సంస్థకు ప్రెసిడెంట్, సీఈఓగా ఉన్నారు. గణేశ్ నటరాజన్ స్థానంలో ఎంపికైన ప్రమోద్ 2009-10లో నాస్కాం చైర్మన్ గా వ్యవహరిస్తారు.
- భారత్ లో అమెరికా తాత్కాలిక రాయబారిగా పీటర్ బుల్లే బాధ్యతలు స్వీకరించారు. డేవిడ్ మల్ ఫోర్డ్ స్థానంలో బుల్లే నియమితులయ్యారు. ఈయనకు గతంలో భారత్ తోపాటు దక్షిణాసియాలో పని చేసిన అనుభవం ఉంది.
- ఫిజీ తాత్కాలిక ప్రధానిగా కమాండర్ బైనిమరమాను ఆ దేశాధ్యక్షుడు రాటు జోసెఫా తిరిగి నియమించారు. బైనిమరమా సైనిక ప్రభుత్వం చట్ట విరుద్ధమని ఆ దేశ సుప్రీంకోర్టు పేర్కొనడంతో ప్రధాని రాజీనామా చేశారు. 2006లో తిరుగుబాటు చేసి బైనిమరమా అధికారంలోకి వచ్చారు. గత 20 ఏళ్లలో ఆదేశంలో జరిగిన నాలుగో తిరుగుబాటు.
- ఐక్యరాజ్యసమితి(ఐరాస) జనరల్ అసెంబ్లీ అధ్యక్షుడి ప్రత్యేక సలహాదారుగా నిరుపమ్ సేన్ నియమితులయ్యారు. ఈయన గతంలో ఐరాసలో భారత రాయబారిగా పని చేశారు.
- ఆంధ్రప్రదేశ్ కేడర్ సీనియర్ ఐఎఎస్ అధికారి, ప్రస్తుతం ఇంధన శాఖ కార్యదర్శిగా పని చేస్తున్న వీరవల్లి సుందరం (వి.ఎస్.) సంపత్ కేంద్ర ఎన్నికల కమిషనర్ గా నియమితులయ్యారు. ముగ్గురు సభ్యుల ఎన్నికల సంఘంలో మూడో సభ్యుడిగా సంపత్ ను నియమించారు.
- ఇప్పటివరకు సీనియర్ ఎలక్షన్ కమిషనర్ గా ఉన్న నవీన్ చావ్లా ప్రధాన ఎన్నికల కమిషనర్ (సీఈసీ)గా బాధ్యతలు స్వీకరించారు. సాధారణ ఎన్నికలు జరుగుతున్న సమయంలో కొత్త సీఈసీ బాధ్యతలు స్వీకరించడం ఇదే మొదటిసారి.
- భారత సంతతికి చెందిన సోనాల్ షా అమెరికా అధ్యక్ష పాలనలోని సోషల్ ఇన్నోవేషన్ అండ్ సివిల్ పార్టసిపేషన్ అధిపతిగా నియమితులయ్యారు. వైట్ హౌస్ లోని దేశీయ విధాన రూపకల్పనను సమన్వయం చేసే 'డామెస్టిక్ పాలసీ కౌన్సిల్'లో సోనాల్ కార్యాలయం పని చేస్తుంది. ఈమె గతంలో గూగుల్ లో పని చేశారు.



వేణు శ్రీనివాసన్



నిరుపమ్ సేన్

మే:

- ఎన్ఎఫ్ చైర్మన్గా పచారి

ఇంటర్ గవర్నమెంటల్ ప్యానల్ ఆన్ క్లెమేట్ చేంజ్ చైర్మన్ (ఐపీసీసీ) ఆర్.కె. పచారి. నేషనల్ ఆగ్రో ఫౌండేషన్ (ఎన్ఎఫ్) గవర్నింగ్ కౌన్సిల్ చైర్మన్గా బాధ్యతలు చేపట్టారు. తమిళనాడులోని 250 గ్రామాల్లో గ్రామీణాభివృద్ధి కార్యక్రమాలను చేపడుతున్న ఎన్ఎ ఎఫ్ను హరిత విప్లవ రూపకర్త సి.సుబ్రమణియన్ స్థాపించాడు.



ఆర్.కె. పచారి

- కిరణ్ మజుందార్కు నిక్కి ఆసియా ప్రైజ్

బయోకాన్ సంస్థ చైర్మన్, మేనేజింగ్ డైరెక్టర్ కిరణ్ మజుందార్కు 2009 సంవత్సరానికి నిక్కి ఆసియా ప్రైజ్ లభించింది. ఆసియాలో ప్రాంతీయాభివృద్ధికి కృషి చేసినందుకు కిరణ్కు ఈ పురస్కారం దక్కింది. గతంలో ప్రధాని మన్మోహన్ సింగ్, బంగ్లాదేశ్ గ్రామీణ బ్యాంక్ మేనేజింగ్ డైరెక్టర్ మహ్మద్ యూసుఫ్, ఇన్ఫోసిస్ వ్యవస్థాపకుడు ఎన్.ఆర్.నారాయణమూర్తికి ఈ గౌరవం దక్కింది. జపనీస్ నిహన్ కైజామ్ షింబన్ (నిక్కి) దినపత్రిక 1996లో ఈ బహుమతిని నెలకొల్పింది.

- ట్రాయ్ చైర్మన్గా శర్మ

టెలికాం రెగ్యులేటరీ అథారిటీ ఆఫ్ ఇండియా (ట్రాయ్) కొత్త చైర్మన్గా జె.ఎస్. శర్మ బాధ్యతలు స్వీకరించారు. నృపేంద్ర మిశ్రా స్థానంలో ఆయన నియమితులయ్యారు. శర్మ గతంలో టెలికాం డిస్కంపూర్వ సెటిల్మెంట్ అండ్ అప్పిలేట్ ట్రిబ్యూనల్ సభ్యుడిగా వ్యవహరించారు.

- మేఘాలయ సీఎంగా లపాంగ్ ప్రమాణ స్వీకారం

మేఘాలయ ముఖ్యమంత్రిగా డోనా దెత్ వెల్సన్ లపాంగ్ ప్రమాణ స్వీకారం చేశారు. కాంగ్రెస్, యునైటెడ్ డెమోక్రటిక్ పార్టీ సంకీర్ణ ప్రభుత్వానికి లపాంగ్ నాయకత్వం వహిస్తారు. దీంతో రెండు నెలలుగా రాష్ట్రంలో ఉన్న రాష్ట్రపతి పాలన ముగిసింది. లపాంగ్ 1972లో మొదటిసారి శాసన సభకు ఎన్నికయ్యారు.

- 'నాసా' అధిపతి ఛార్లెస్

అమెరికా అంతరిక్ష పరిశోధనా సంస్థ (నాసా) అధిపతిగా ఛార్లెస్ బోల్డైన్ను అధ్యక్షుడు బరాక్ ఒబామా ఎంపిక చేశారు. ఈ పదవికి ఎంపికైన తొలి ఆఫ్రికన్ అమెరికన్ ఛార్లెస్.



ఛార్లెస్ బోల్డైన్

జూన్:

- ప్రణాళికా సంఘం ఉపాధ్యక్షుడిగా మాంటెక్

ప్రణాళికా సంఘం ఉపాధ్యక్షుడిగా మాంటెక్సింగ్ అహ్లావాలియాను కేంద్రం తిరిగి నియమించింది. ఈ పదవిని వరుసగా రెండోసారి చేపట్టిన మొదటి వ్యక్తి కూడా ఈయనే. ప్రణాళికా సంఘం ఉపాధ్యక్షుడికి కేబినెట్ హోదా ఉంటుంది. మంత్రివర్గ సమావేశాలకు కూడా హాజరుకావచ్చు.

- వైమానిక దళాధిపతిగా నాయక్

వైమానిక దళాధిపతిగా ఎయిర్ చీఫ్ మార్షల్ ప్రదీప్ వసంత్ నాయక్ బాధ్యతలు స్వీకరించారు.

- కొత్త అటార్నీ జనరల్ వాహన్‌వతి

దేశ అత్యున్నత న్యాయాధికారి అటార్నీ జనరల్‌గా గులాం ఇ. వాహన్ వతి బాధ్యతలు చేపట్టారు. గత యూపీఏ ప్రభుత్వంలో సాలిసిటర్ జర్నల్‌గా పనిచేసిన ఈయన మూడేళ్ల పాటు ఈ పదవిలో ఉంటారు. ఈ పదవిని చేపట్టిన మొదటి ముస్లిం కూడా వాహన్‌వతే.



వాహన్‌వతి

- అడ్వకేట్ జనరల్‌గా సీతారామమూర్తి

ఆంధ్రప్రదేశ్ రాష్ట్ర అడ్వకేట్ జనరల్‌గా డీవీ సీతారామమూర్తి బాధ్యతలు స్వీకరించారు. సీవీ మోహన్‌రెడ్డి స్థానంలో ఈయన నియమితులయ్యారు.

- బెలీజ్‌లో అమెరికా రాయబారి వినయ్‌కుమార్

బెలీజ్ దేశంలో అమెరికా రాయబారిగా ఆంధ్రప్రదేశ్‌కు చెందిన తుమ్మలపల్లి వినయ్‌కుమార్‌ను ఆ దేశాధ్యక్షుడు బరాక్ ఒబమా నియమించారు. వృత్తి రీత్యా ఇంజనీర్ అయిన వినయ్ 1974 నుంచి అమెరికాలో ఉంటున్నారు.

- సాలిసిటర్ జనరల్‌గా గోపాల్ సుబ్రమణ్యం

సీనియర్ అడ్వకేట్ గోపాల్ సుబ్రమణ్యం సాలిసిటర్ జనరల్‌గా నియమితులయ్యారు. ఈయన గత యూపీఏ ప్రభుత్వ హయాంలో అదనపు సాలిసిటర్ జనరల్‌గా పని చేశారు.

- ఏపీఓ అధ్యక్షుడిగా రాజగోపాల్

ఆంధ్రప్రదేశ్ ఒలింపిక్ సంఘం (ఏపీఓ) అధ్యక్షుడిగా విజయవాడ ఎంపీ లగడపాటి రాజగోపాల్ ఏకగ్రీవంగా ఎన్నికయ్యారు. ప్రధాన కార్యదర్శిగా కె.జగదీశ్వర్ యాదవ్ ఎన్నికయ్యారు.



లగడపాటి రాజగోపాల్

జూలై:

- ప్రధాని మీడియా సలహాదారుడిగా హరీష్ ఖేర్

ప్రధానమంత్రి మీడియా సలహాదారుడిగా హరీష్ ఖేర్ బాధ్యతలు స్వీకరించారు. ఈయన 'హిందూ'లో సీనియర్ అసోసియేట్ ఎడిటర్, చీఫ్ బ్యూరోగా, హిందుస్థాన్ టైమ్స్ సీనియర్ ఎడిటర్‌గా పనిచేశారు.

- ఆర్మీడ్ ఫోర్సెస్ ట్రైబ్యునల్‌లో అధ్యక్షుడిగా జస్టిస్ మాథుర్

ఆర్మీడ్ ఫోర్సెస్ ట్రైబ్యునల్ (ఏఎఫ్టీ) తొలి అధ్యక్షుడిగా సుప్రీంకోర్టు మాజీ న్యాయమూర్తి జస్టిస్ ఏకె.మాథుర్ నియమితులయ్యారు. త్రివిధ దళాల సర్వీసు వివరాల పరిష్కారం కోసం పనిచేసే ఈ ట్రైబ్యునల్ ప్రధాన బెంచ్ న్యూఢిల్లీలో ఉంటుంది. హైకోర్టులో ఉన్న ఆర్మీ సిబ్బంది కేసులను కూడా ఏఎఫ్టీ పరిధిలోకి తెస్తారు.

- జాతీయ గుర్తింపు కార్డుల ప్రాజెక్టు అధిపతిగా నీలేకని

జాతీయ ప్రత్యేక గుర్తింపు సంస్థ (యునిక్ ఐడింటిఫికేషన్ అథారిటీ-యూఐడి) చైర్‌పర్సన్‌గా ఇన్ఫోసిస్ కో-చైర్మన్ నందన్ నీలేకని ఎంపి కయ్యారు. ఈ పదవికి క్యాబినెట్ హోదా ఉంటుంది. ఈ ప్రాజెక్ట్ ద్వారా పౌరులందరికీ గుర్తింపు కార్డులను జారీ చేస్తారు. ఇందుకు సంబంధించిన డేటాబేస్‌ను యూఐడి తయారుచేస్తుంది. పేరు, చిరు



నందన్ నిలేకని

నామా, గుర్తింపు చిహ్నాలు, బయోమెట్రిక్ వేలి గుర్తులు, ఫోటో మొదలైనవాటిని ఈ గుర్తింపు కార్డుల్లో పొందుపరుస్తారు. వీటివల్ల పాస్‌పోర్టులు, డ్రైవింగ్ లైసెన్సుల వంటివి సులభంగా పొందొచ్చు.

- **బోర్డ్ ఆఫ్ ట్రేడ్ చైర్మన్‌గా ఆనంద్ శర్మ**

బోర్డ్ ఆఫ్ ట్రేడ్ చైర్మన్‌గా వాణిజ్య, పరిశ్రమల శాఖ మంత్రి ఆనంద్ శర్మను కేంద్ర ప్రభుత్వం నియమించింది. ఎగుమతి దిగుమతి సంబంధ అంశాలపై ప్రభుత్వానికి సలహాలిచ్చే ఈ బోర్డుకు అంతకుముందు ప్రముఖ పారిశ్రామికవేత్త కుమారా మంగళం బిర్లా చైర్మన్‌గా ఉన్నారు.



ఆనంద్ శర్మ

- **విదేశాంగ కార్యదర్శిగా నిరుపమారావు**

భారత విదేశాంగ కార్యదర్శిగా నిరుపమారావు నియమితులయ్యారు.

శివశంకర్ మీనన్ స్థానంలో నియమితులైన రావు చైనాలో భారత రాయబారిగా పని చేస్తున్నారు. 1973 ఐఎఫ్ఎస్ బ్యాచ్‌కు చెందిన నిరుపమారావు 17 నెలల పాటు ఈ పదవిలో ఉంటారు. చోకిలా అయ్యంగార్ తర్వాత విదేశాంగ కార్యదర్శిగా నియమితులైన రెండో మహిళ నిరుపమారావు.

- **అదనపు సొలిసిటర్ జనరల్‌గా ఇందిరా జైసింగ్**

సుప్రీంకోర్టు న్యాయవాది, మానవ హక్కుల కార్యకర్త ఇందిరా జైసింగ్ అదనపు సొలిసిటర్ జనరల్‌గా నియమితులయ్యారు. ఈ పదవిలో నియమితులైన మొదటి మహిళ ఇందిరా.

- **బాలల చలనచిత్ర మండలి చైర్ పర్సన్ నందితా**

ప్రముఖ బాలీవుడ్ నటి నందితాదాస్ జాతీయ బాలల చలన చిత్ర మండలి చైర్ పర్సన్‌గా నియమితులయ్యారు. ఆమె మూడేళ్ల పాటు ఈ పదవిలో ఉంటారు.



నందితా దాస్

- **బీఎస్ఎఫ్ కొత్త డైరెక్టర్ జనరల్ శ్రీవాత్సవ**

హోం మంత్రిత్వ శాఖలో స్పెషల్ సెక్రటరీగా విధులు నిర్వహిస్తోన్న రామన్ శ్రీవాత్సవ బోర్డర్ సెక్యూరిటీ ఫోర్స్ (బీఎస్ఎఫ్) కొత్త డైరెక్టర్ జనరల్‌గా నియమితులయ్యారు. ప్రస్తుత డైరెక్టర్ జనరల్ ఎం.ఎల్ కుమావత్ జులై 31న పదవి విరమణ చేసిన తర్వాత శ్రీవాత్సవ బాధ్యతలు స్వీకరిస్తారు. 2011 అక్టోబర్ వరకు పదవిలో ఉంటారు.

- **జాతీయ గణాంక సంఘం అధ్యక్షుడిగా రాధాకృష్ణ**

ఆర్థిక, సామాజిక అధ్యయన కేంద్రం (సెస్) ప్రొఫెసర్ ఆర్.రాధాకృష్ణ జాతీయ గణాంక సంఘం అధ్యక్షుడిగా నియమితులయ్యారు. ఈయనకు కేంద్ర సహాయ మంత్రి హోదా లభిస్తుంది. రాధాకృష్ణ గతంలో ఆంధ్రా వర్సిటీ వైస్ చాన్సలర్‌గా కూడా పనిచేశారు.

- **ఐఏఈఎ డైరెక్టర్ జనరల్‌గా అమనో**

అంతర్జాతీయ అణు ఇంధన సంస్థ (ఐఏఈఎ) కొత్త డైరెక్టర్ జనరల్‌గా జపాన్ దౌత్యవేత్త యుకియా అమనో ఎన్నికయ్యారు. డైరెక్టర్ జనరల్ పదవికి జరిగిన ఎన్నికలో యుకియాకు 93 ఓట్లు రాగా, దక్షిణాఫ్రికాకు చెందిన అబ్దుల్ నమద్ మింట్‌కు 11 ఓట్లు వచ్చాయి.



యుకియా అమనో

ఆగస్ట్:

- ప్రధాని ఆర్థిక సలహా మండలి చైర్మన్ గా రంగరాజన్

ప్రముఖ ఆర్థిక వేత్త, రిజర్వ్ బ్యాంకు మాజీ గవర్నర్ సి. రంగరాజన్ ప్రధానమంత్రి ఆర్థిక సలహామండలి (పీఎంఈఎస్) చైర్మన్ గా నియమితులయ్యారు. ప్రస్తుత చైర్మన్ సురేష్ టెండూల్కర్ రాజీనామా నేపథ్యంలో రంగరాజన్ నియామకం జరిగింది. ఆయనతోపాటు గోవింద్ రావు, వి.ఎస్.వ్యాస్, సుమన్ చెరి, ఎస్. చౌదురి సభ్యులుగా నియమితులయ్యారు.



సి.రంగరాజన్


- ఎల్టీటీఈ కొత్త నేతగా పద్మనాథన్

లిబరేషన్ టైగర్స్ ఆఫ్ తమిళ ఈలం (ఎల్టీటీఈ) కొత్త సారథిగా సెల్వరాజ్ పద్మనాథన్ నియమించినట్లు ఆ సంస్థ ప్రకటించింది. ఈయన ఎల్టీటీఈ అంతర్జాతీయ వ్యవహారాలకు నాయకత్వం వహిస్తున్నారు. ఎల్టీటీఈ నేత ప్రభాకరన్ మే 18న సైన్యం జరిపిన దాడిలో మరణించాడు.

సెప్టెంబర్:

- పీటీఐ బోర్డ్ కొత్త చైర్మన్ చోప్రా

ప్రెస్ ట్రస్ట్ ఆఫ్ ఇండియా (పీటీఐ) బోర్డ్ చైర్మన్ గా హింద్ సమాచార్ గ్రూప్ ఎడిటర్ ఇన్ చీఫ్ విజయ్ కుమార్ చోప్రా ఎన్నికయ్యారు.



విజయ్ కుమార్ చోప్రా

- ఆర్మీ ఉప ప్రధానాధికారిగా భరద్వాజ్

నార్తర్న్ ఆర్మీ కమాండర్ లెఫ్టినెంట్ జనరల్ పి.కె.భరద్వాజ్ సైనిక దళాల నూతన ఉప ప్రధానాధికారిగా నియమితులయ్యారు. నోబెల్ తంభురాజ్ స్థానంలో భరద్వాజ్ అక్టోబర్ 1న బాధ్యతలు స్వీకరిస్తారు.

- చీఫ్ ఆఫ్ స్టాఫ్ కమిటీ చైర్మన్ దీపక్ కపూర్

సైనిక సిబ్బందికి సంబంధించిన చీఫ్ కమిటీ(చీఫ్స్ ఆఫ్ స్టాఫ్-సీఓఎస్సీ) కొత్త చైర్మన్ గా సైనిక దళాల ప్రధానాధికారి జనరల్ దీపక్ కపూర్ బాధ్యతలు స్వీకరించారు. సురేష్ మెహతా స్థానంలో కపూర్ నియమితులయ్యారు. త్రివిధ దళాల సమర్థ నిర్వహణను సీఓఎస్సీ చైర్మన్ పర్యవేక్షిస్తారు.

- నౌకాదళ ప్రధానాధికారిగా నిర్మల్ వర్మ

నౌకాదళ ప్రధానాధికారిగా వైస్ అడ్మిరల్ నిర్మల్ కుమార్ వర్మ బాధ్యతలు స్వీకరించారు. సురేష్ మెహతా స్థానంలో వర్మ నియమితులయ్యారు.



నిర్మల్ వర్మ

- ఐఏఈఎ డైరెక్టర్ జనరల్ గా అమనో

అంతర్జాతీయ అణు ఇంధన సంస్థ(ఐఏఈఎ) డైరెక్టర్ జనరల్ గా యుకియా అమనో (జపాన్) నియమితులయ్యారు. మహ్మద్ ఎల్ బరాదీ స్థానంలో అమనో డిసెంబర్ 1న బాధ్యతలు స్వీకరిస్తారు.

- అమెరికా ఇంధన సంస్థ డైరెక్టర్గా అరుణ్

అమెరికా ఇంధన పరిశోధన సంస్థ డైరెక్టర్గా భారత సంతతికి చెందిన అరుణ్ మజుందార్ను ఆ దేశాధ్యక్షుడు ఒబామా నియమించారు. ముంబై ఐఐటీలో చదివిన మజుందార్ ప్రస్తుతం కాలి ఫోర్నియా యూనివర్సిటీలో ప్రొఫెసర్గా విధులు నిర్వహిస్తున్నారు.

అక్టోబర్:

- బ్రిటన్లో భారత హై కమిషనర్గా నలిన్ సూరి

బ్రిటన్లో భారత హై కమిషనర్గా నలిన్ సూరి బాధ్యతలు స్వీకరించారు. శివశంకర్ ముఖర్జీ స్థానంలో సూరి నియమితులయ్యారు. 1973 బ్యాచ్ ఇండియన్ ఫారిన్ సర్వీస్కు చెందిన సూరి ఇంతకు ముందు విదేశాంగ మంత్రిత్వశాఖలో కార్యదర్శిగా పని చేశారు.



నలిన్ సూరి

- అమెరికా చీఫ్ అగ్రికల్చర్ నెగోషియేటర్ సిద్ధిఖీ

భారత్ సంతతికి చెందిన ఇస్లామ్ ఎ సిద్ధిఖీ అమెరికా ట్రేడ్ రిప్రెజెంటేటివ్ ఆఫీసులో కీలక పదవి చీఫ్ అగ్రికల్చర్ నెగోషియేటర్గా నియమితులయ్యారు. ఈయన గతంలో క్లింటన్ పాలనలో అండర్ సెక్రటరీగా, సీనియర్ ట్రేడ్ అడ్వయిజర్గా విధులు నిర్వహించారు.

- ఐఎన్ఎస్ అధ్యక్షుడిగా వెంకట్రామ్రెడ్డి

ఇండియన్ న్యూస్ పేపర్ సొసైటీ (ఐఎన్ఎస్)కు 2009-10 సంవత్సరానికి అధ్యక్షుడిగా దక్కన్ క్రానికల్ చైర్మన్ టి.వెంకట్రామ్రెడ్డి ఎన్నికయ్యారు. బాంబే సమాచార వీక్షికి చెందిన హర్మూన్జీ ఎన్. కామా స్థానంలో వెంకట్రామ్రెడ్డి బాధ్యతలు స్వీకరిస్తారు.

- యునెస్కో అధిపతిగా ఇరినా బొకొవా ఎన్నిక

యునెస్కో (ఐక్యరాజ్యసమితి విద్యా శాస్త్ర, సాంస్కృతిక సంస్థ) నూతన అధిపతిగా బల్గేరియా మాజీ విదేశాంగ మంత్రి ఇరినా బొకొవా ఎన్నికయ్యారు. పారిస్ ప్రధాన కేంద్రంగా పని చేస్తున్న ఈ సంస్థకు బొకొవా మొదటి మహిళాధిపతి. 58 సభ్యులు గల ఎగ్జిక్యూటివ్ బోర్డులో బొకొవాకు 31 ఓట్లు రాగా, ఈజిప్టుకు చెందిన ఫరుక్ హోస్సేకి 27 ఓట్లు వచ్చాయి.

- ప్రధాని సలహాదారుగా శాం పిట్రోడా

భారత కమ్యూనికేషన్ విప్లవ పితామహుడుగా పేరు గడించిన శాం పిట్రోడా ప్రధానమంత్రి సలహాదారుగా నియమితులయ్యారు. ఈయన మౌలిక సదుపాయాలు, సమాచార సాంకేతిక రంగానికి సంబంధించి ప్రధానమంత్రికి సలహాలిస్తారు. ఈ పదవికి కేబినెట్ మంత్రి హోదా ఉంటుంది.



శాం పిట్రోడా

- ఐఎపి అధ్యక్షుడిగా నాయర్

భారత అంతర్జ్ఞ పరిశోధన సంస్థ(ఇస్రో) చైర్మన్ మాధవ్ నాయర్ ఇంటర్నేషనల్ అకాడమీ ఆఫ్ ఆస్ట్రోనాటిక్స్ (ఐఎపి) అధ్యక్షుడిగా నియమితులయ్యారు. గత నాలుగేళ్లుగా ఐఎపి ఉపాధ్యక్షుడిగా వ్యవహరిస్తున్న నాయర్ను అధ్యక్ష పదవికి ఎంపిక చేస్తూ దక్షిణ కొరియాలోని డేజియాన్లో జరిగిన ఐఎపి సమావేశం నిర్ణయం తీసుకుంది. ఐఎపిలో 85 దేశాలకు చెందిన 1,200 మంది సభ్యులుగా ఉంటారు. దీని ప్రధాన కార్యాలయం పారిస్లో ఉంది.

- ఇస్రో నూతన చైర్మన్ రాధాకృష్ణన్

భారత అంతరిక్ష పరిశోధన సంస్థ (ఇస్రో) నూతన చైర్మన్ గా డాక్టర్ కె.రాధాకృష్ణన్ నియమితులయ్యారు. రాధాకృష్ణన్ ప్రస్తుతం తిరువనంతపురంలోని విక్రమ్ సారా భాస్కర్ అంతరిక్ష కేంద్రం డైరెక్టర్ గా వ్యవహరిస్తున్నారు. పదవీ విరమణ చేయనున్న మాధవన్ నాయర్ స్థానంలో రాధాకృష్ణన్ బాధ్యతలు స్వీకరిస్తారు. ఇస్రోలో ఏవియానిక్ ఇంజనీర్ గా కెరీర్ ప్రారంభించిన రాధాకృష్ణన్ బెంగళూరు ఐఐఎం నుంచి ఏంబీఏ, ఖరగ్ పూర్ ఐఐటీ నుంచి డాక్టరేట్ పొందారు.



కె.రాధాకృష్ణన్

- న్యూజిలాండ్ లో హైకమిషనర్ గా సురేష్ మెహతా

న్యూజిలాండ్ లో భారత హైకమిషనర్ గా ఇటీవలే నౌకాదళ ప్రధానాధికారిగా పదవీ విరమణ చేసిన అడ్మిరల్ సురేష్ మెహతా నియమితులయ్యారు. పదవీ విరమణ తర్వాత భారత దౌత్య వేత్తగా నియమితులైన తొలి నౌకాదళ ప్రధానాధికారి మెహతాయే.

నవంబర్:

- ఆర్ బీఐ డిప్యూటీ గవర్నర్ గా గోకర్ణ్

రిజర్వ్ బ్యాంక్ ఆఫ్ ఇండియా (ఆర్ బీఐ) డిప్యూటీ గవర్నర్ గా సుబీర్ గోకర్ణ్ నియమితులయ్యారు. ఇంతకుముందు సుబీర్ గ్లోబల్ రేటింగ్ ఏజెన్సీ 'స్టాండర్డ్ అండ్ పూర్స్ ఆసియా-పసిఫిక్' చీఫ్ ఎకానమిస్ట్ గా ఉన్నారు. ప్రస్తుతం ఉషాధోరట్, కె.సి.చక్రవర్తి, శ్యామలా గోపీనాథ్ లు ఆర్ బీఐ డిప్యూటీ గవర్నర్లుగా వ్యవహరిస్తున్నారు.

- వీఎస్ఎస్సీ డైరెక్టర్ గా వీరరాఘవన్

విక్రమ్ సారాభాయ్ స్పేస్ సెంటర్ (వీఎస్ఎస్సీ) డైరెక్టర్ గా రాకెట్ టెక్నాలజిస్టు పి.ఎస్. వీర రాఘవన్ నియమితులయ్యారు. రాధాకృష్ణన్ (ఇస్రో చైర్మన్) స్థానంలో రాఘవన్ బాధ్యతలు స్వీకరించారు.

- మహారాష్ట్ర ముఖ్యమంత్రిగా అశోక్ చవాన్

మహారాష్ట్ర 21వ ముఖ్యమంత్రిగా అశోక్ చవాన్ ప్రమాణ స్వీకారం చేశారు. ఆయనతో పాటు మరో 38 మంది మంత్రులు కూడా ప్రమాణ స్వీకారం చేశారు. డిసెంబర్, 2008లో మొదటిసారి అశోక్ చవాన్ ముఖ్యమంత్రిగా బాధ్యతలు స్వీకరించారు.



అశోక్ చవాన్

- ప్రపంచవ్యవసాయం ఫోరం డైరెక్టర్ గా జానయ్య

అభివృద్ధి చెందుతున్న దేశాల వ్యవసాయ రంగ అభివృద్ధికి అవసరమైన విధివిధానాలను రూపొందించే ప్రపంచ వ్యవసాయం ఫోరం డైరెక్టర్ గా ప్రొఫెసర్ అల్దాస్ జానయ్య నియమితులయ్యారు. ఈ పదవికి ఎంపికైన తొలి తెలుగువారు, రెండో భారతీయుడు జానయ్య. ప్రస్తుతం ఈయన ఎన్టీ రంగా విశ్వవిద్యాలయంలో ప్రొఫెసర్ గా విధులు నిర్వహిస్తున్నారు.

- అమెరికా అభివృద్ధి సంస్థ అధిపతిగా రాజీవ్ షా

భారత సంతతికి చెందిన రాజీవ్ షా అమెరికా అంతర్జాతీయ అభివృద్ధి సంస్థ అధిపతిగా నియమితులయ్యారు. ఈ సంస్థ పలు దేశాలకు సైనికేతర సహాయం చేస్తుంది. ప్రస్తుతం రాజీవ్ విద్య, ఆర్థిక, పరిశోధనల విభాగాల సహాయకార్యదర్శిగా, వ్యవసాయ శాఖ ప్రధాన శాస్త్రవేత్తగా బాధ్యతలు నిర్వహిస్తున్నారు.



రాజీవ్ షా

- ఈయూ అధ్యక్షుడిగా రుంపోయ్

యూరోపియన్ యూనియన్ (ఈయూ) మొదటి అధ్యక్షుడిగా బెల్జియం ప్రధానమంత్రి హెర్మన్ ఓన్ రుంపోయ్ ఎన్నికయ్యారు. విదేశీ వ్యవహారాలు, భద్రతా విధానం అత్యున్నత ప్రతినిధిగా బ్రిటన్ కు చెందిన కేథరిన్ అస్టోన్ నియమితులయ్యారు.

- ఐఎంఎఫ్ కార్యదర్శిగా తివారీ

అంతర్జాతీయ ద్రవ్య నిధి (ఐఎంఎఫ్) కార్యదర్శిగా భారత్ కు చెందిన ఆర్థిక నిపుణుడు సిద్ధార్థ తివారీ నియమితులయ్యారు. ప్రస్తుతం ఈయన ఐఎంఎఫ్ బడ్జెట్, ప్రణాళికా విభాగం డైరెక్టర్ గా వ్యవహరిస్తున్నారు.

- టీటీడీ ఆస్థాన విద్వాంసుడిగా బాలమురళీకృష్ణ

తిరుమల తిరుపతి దేవస్థానం(టీటీడీ) ఆస్థాన విద్వాంసుడిగా కర్ణాటక సంగీత విద్వాంసులు మంగళంపల్లి బాలమురళీకృష్ణ నియమితులయ్యారు. ఇదివరకు ఎం.ఎస్.సుబ్బలక్ష్మి, నేదూరి కృష్ణమూర్తి ఈ హోదాలో పనిచేశారు. గతంలో ఎన్టీఆర్ ప్రభుత్వం ఈ హోదాను రద్దు చేసింది.



బాలమురళీ కృష్ణ

డిసెంబర్:

- శాసనసభ ఫ్లోర్ లీడర్ గా గీతారెడ్డి

ఆంధ్రప్రదేశ్ శాసనసభలో ఫ్లోర్ లీడర్ గా సమాచార, పౌర సంబంధాల శాఖ మంత్రి జె.గీతారెడ్డి నియమితులయ్యారు. ముఖ్యమంత్రి రోశయ్య శాసనమండలికి ప్రాతినిధ్యం వహిస్తుండడంతో ఈ నియామకం జరిగింది.

- రుమేనియా అధ్యక్షుడిగా బాసెస్కూ

రుమేనియా నూతన అధ్యక్షుడిగా క్లూయియన్ బాసెస్కూ ఎన్నికయ్యారు. వామపక్షాలకు చెందిన మిర్సియా జియోయానాపై బాసెస్కూ విజయం సాధించారు. అధ్యక్ష పదవికి జరిగిన ఎన్నికల్లో బాసెస్కూ 50.37 శాతం ఓట్లు రాగా, జియోయానాకు 49.63 శాతం ఓట్లు లభించాయి.

- అణుశక్తి సంఘం చైర్మన్ గా శ్రీ కుమార్

భారత అణుశక్తి సంఘం చైర్మన్ గా డాక్టర్ శ్రీకుమార్ బెనర్జీ నియమితులయ్యారు. అలాగే అణు ఇంధన విభాగం (డీఎఈ) కార్యదర్శిగా బాధ్యతలు కూడా ఆయనకే అప్పగించారు. అనిల్ కకోద్కర్ స్థానంలో బెనర్జీ బాధ్యతలు చేపడతారు. ఈయన ప్రస్తుతం బాబా అణు పరిశోధనా కేంద్రం డైరెక్టర్ గా వ్యవహరిస్తున్నారు.



శ్రీ కుమార్

- ఐరాస శాంతి దూతగా వంగరి మాతై

ఐక్యరాజ్యసమితి (ఐరాస) శాంతిదూతగా నోబెల్ శాంతి బహుమతి గ్రహీత, కెన్యా పర్యావరణవేత్త వంగరి మాతై నియమితులయ్యారు. పర్యావరణం, మహిళా హక్కులు, అవినీతి రహిత ప్రభుత్వం వంటి అంశాలపై ఉద్యమిస్తున్న మాతై ఐరాస శాంతి దూతగా.. ప్రధానంగా వాతావరణ మార్పులపై దృష్టి కేంద్రీకరిస్తారు. మాతైకు 2004లో నోబెల్ శాంతి బహుమతి లభించింది.

- బీజేపీ కొత్త అధ్యక్షుడు గడ్కారీ

భారతీయ జనతా పార్టీ (బీజేపీ) నూతన అధ్యక్షుడిగా నితిన్ గడ్కారీ బాధ్యతలు స్వీకరించారు. గడ్కారీ ఇప్పటివరకు మహారాష్ట్ర బీజేపీ రాష్ట్ర శాఖాధ్యక్షుడిగా ఉన్నారు.

